

7.8% जीडीपी वृद्धि पर छिड़ी बड़ी बहस

सरकार ने आर्थिक वृद्धि के आंकड़े का किया बचाव, पुरानी और नई जीडीपी श्रृंखला की तुलना पर उठाए सवाल

नवभारत न्यूज नेटवर्क नई दिल्ली, 03 सितंबर चालू वित्त वर्ष की पहली तिमाही में दर्ज 7.8 प्रतिशत जीडीपी वृद्धि दर को लेकर आर्थिक जगत में बहस तेज हो गई है. सरकार ने उन दावों को खारिज कर दिया है, जिनमें नई जीडीपी श्रृंखला के आधार पर जारी वृद्धि दर पर सवाल उठाते हुए इसे करीब 2.6 प्रतिशत बताया गया है.

सरकार का कहना है कि मौजूदा जीडीपी अनुमान की तुलना पुरानी और अब बदली जा चुकी श्रृंखला के आंकड़ों से करना सही नहीं है. यह तुलना 'सेब और संतरे' की तरह है, क्योंकि दोनों के आधार और गणना पद्धति अलग हैं.सांख्यिकी एवं कार्यक्रम



सौरभ गर्ग के मुताबिक, स्टील, सीमेंट और वाहन जैसे प्रमुख क्षेत्रों में उत्पादन में मजबूत वृद्धि दर्ज हुई है. ऐसे में सरकार का कहना है कि पहली तिमाही में दर्ज 7.8 प्रतिशत की वृद्धि अर्थव्यवस्था में जारी ठोस उत्पादन गतिविधियों को दर्शाती है. सरकार ने पुरानी और नई जीडीपी श्रृंखला के आंकड़ों को आपस में मिलाकर वृद्धि दर पर सवाल उठाने को दुर्भाग्यपूर्ण बताया है.

क्रियान्वयन मंत्रालय के सचिव सौरभ गर्ग ने पूर्व वित्त सचिव

सुभाष चंद्र गर्ग की टिप्पणी के बाद सरकार का पक्ष स्पष्ट किया. पूर्व

वित्त सचिव का तर्क था कि यदि पिछले साल की जून तिमाही के सकल घरेलू उत्पाद के आंकड़ों को करीब 86 लाख करोड़ रुपए से घटाकर 80 लाख करोड़ रुपए नहीं किया जाता, तो मौजूदा कीमतों पर पहली तिमाही की वृद्धि दर करीब 2.6 प्रतिशत ही रहती.सांख्यिकी सचिव ने इस तर्क को सही नहीं माना. उन्होंने कहा कि इसमें स्थिर कीमतों के बजाय मौजूदा कीमतों के आंकड़ों की तुलना की गई है.

इसके अलावा 86.05 लाख करोड़ रुपए का आंकड़ा 2011-12 आधार वर्ष वाली पुरानी जीडीपी श्रृंखला से जुड़ा था, जबकि वर्तमान अनुमान 2022-23 आधार वर्ष वाली नई श्रृंखला के तहत तैयार किया गया है.

महानदी कोलफील्ड्स का आईपीओ

नवभारत न्यूज नेटवर्क

नई दिल्ली, 03 सितंबर महानदी कोलफील्ड्स लिमिटेड ने आरंभिक सार्वजनिक निर्गम के लिए बाजार नियामक भारतीय

प्रतिभूति एवं विनियम बोर्ड के पास शुरुआती दस्तावेज दाखिल किए हैं. प्रस्तावित आईपीओ के तहत उसको प्रवर्तक कंपनी कोल इंडिया लिमिटेड अपनी 10 प्रतिशत हिस्सेदारी बेचेगी दस्तावेजों के मौदा के अनुसार आईपीओ पूरी तरह बिक्री पेशकश के रूप में होगा. इसके तहत कोल इंडिया एमसीएल के 66,18,36,300 शेयर बेचेगी.

इसमें कोई नया शेयर जारी नहीं किया जाएगा डीआरएचपी 31 आगस्त को दखल किया गया निर्णम में केवल ओफफ़ेस शामिल होने के कारण ओडिशा स्थित एमसीएल को आईपीओ से कोई राशि नहीं मिलेगी.

स्क्रेपिंग बढ़ाएं, वाहन बिक्री बढ़ेगी : गडकरी

► देश में हर साल एक लाख से ज्यादा बसों की मांग

► इलेक्ट्रिक बसों के साथ ड्राइवर प्रशिक्षण बढ़ाने पर जोर

नवभारत न्यूज नेटवर्क

नई दिल्ली,03 सितंबर सड़क परिवहन एवं राजमार्ग मंत्री नितिन गडकरी ने वाहन निर्माता कंपनियों से पुराने वाहनों की स्क्रेपिंग को बढ़ावा देने के लिए प्रोत्साहन राशि बढ़ाने की अपील की है. उन्होंने कहा कि इससे कंपनियों की बिक्री बढ़ने के साथ उत्पादन क्षमता का बेहतर इस्तेमाल होगा और लागत भी कम होगी.

भारतीय वाहन निर्माता कंपनियों के संगठन सियाम के 66वें वार्षिक सम्मेलन में गडकरी ने कहा कि स्क्रेपिंग का फायदा सीधे वाहन उद्योग को मिलेगा.



मंत्री नितिन गडकरी ने देश में बसों की मांग और मौजूदा उत्पादन क्षमता के बीच अंतर का भी मुद्दा उठाया . उनके मुताबिक देश में हर साल एक लाख से अधिक बसों की जरूरत है, जबकि वर्तमान विनिर्माण क्षमता करीब 70 हजार बसों की है . उन्होंने कंपनियों से विशेष रूप से इलेक्ट्रिक बसों की उत्पादन क्षमता बढ़ाने का आग्रह किया . इसके अलावा गडकरी ने वाहन कंपनियों से ड्राइवर प्रशिक्षण में भी योगदान देने के लिए अपील की . उन्होंने कहा कि कंपनियां अपने कॉर्पोरेट सामाजिक दायित्व (सीएसआर) फंड का इस्तेमाल ड्राइवरों के प्रशिक्षण के लिए कर सकती हैं . इससे सड़क दुर्घटनाओं को कम करने में मदद मिलेगी .

उन्होंने कंपनियों से इस दिशा में और निवेश करने की अपील की.

गडकरी ने देश में कफायती सार्वजनिक परिवहन व्यवस्था विकसित करने पर भी जोर दिया. उन्होंने कहा कि मेट्रो के निर्माण की लागत करीब 350 करोड़ रुपए प्रति

किलोमीटर तक पहुंचती है. बड़े शहरों में यह मॉडल व्यावहारिक हो सकता है, लेकिन छोटे शहरों के लिए कम लागत वाले परिवहन विकल्प तलाशने होंगे. पर्वतीय क्षेत्रों में रोपवे को उन्होंने एक उपयोगी विकल्प बताया.

गोयल जाएंगे अमेरिका, व्यापार वार्ता को मिलेगी रफ्तार


► जी20 व्यापार मंत्रियों की बैठक में लेंगे हिस्सा

► द्विपक्षीय व्यापार समझौते पर बातचीत में प्रगति का दावा

नवभारत न्यूज नेटवर्क

नई दिल्ली 03, सितंबर वाणिज्य एवं उद्योग मंत्री पीयूष गोयल इस महीने के अंत में अमेरिका की यात्रा पर जाएंगे. इस दौरान वह वॉशिंगटन में होने वाली जी20 व्यापार मंत्रियों की बैठक में हिस्सा लेने के साथ भारत और अमेरिका के बीच प्रस्तावित द्विपक्षीय व्यापार समझौते को लेकर चल रही बातचीत पर भी चर्चा करेंगे.

भारत में अमेरिका के राजदूत सर्जियो गोर ने बुधवार को यह जानकारी दी. उन्होंने कहा कि दोनों देश अपने व्यापारिक संबंधों को मजबूत करने के लिए लगातार मिलकर काम कर रहे हैं और बातचीत में महत्वपूर्ण प्रगति हुई है.ऑटोमोटिव कंपोनेंट मैनुफैक्चरर्स एसोसिएशन ऑफ इंडिया (एसीएमए) के 66वें वार्षिक सत्र को संबोधित करते हुए गोर ने कहा कि आने वाले हफ्तों में वॉशिंगटन में जी20 से जुड़ी बैठकों



की मेजबानी के दौरान अमेरिका, गोयल की अगुवानी करेगा. उन्होंने कहा कि भारत और अमेरिका ऐसे व्यापारिक संबंध विकसित करने की दिशा में आगे बढ़ रहे हैं, जो निष्पक्ष, पारस्परिक और दोनों देशों के लिए लाभकारी हों.

गोयल की प्रस्तावित यात्रा ऐसे समय हो रही है जब दोनों देश द्विपक्षीय व्यापार समझौते को अंतिम रूप देने की दिशा में बातचीत आगे बढ़ा रहे हैं. अमेरिकी राजदूत ने भारत-अमेरिका संबंधों को मजबूत बताते हुए कहा कि दोनों सरकारें कई स्तरों पर करीब से काम कर रही हैं. उन्होंने खबर से सम्राट सरकार दोनों देशों के बीच काफी गतिविधियां चल रही हैं और वॉशिंगटन जी20 बैठकों के लिए गोयल की मेजबानी को लेकर उत्सुक हैं.

गोयल ने दोनों देशों के बीच व्यापार संबंधी समझ और अब तक हुई प्रगति का भी उल्लेख किया. उन्होंने कहा कि भारत-अमेरिका सहयोग केवल वस्तुओं के व्यापार तक सीमित नहीं है, बल्कि दोनों देश कई दूसरे क्षेत्रों में भी साझेदारी को आगे बढ़ा रहे हैं.अमेरिकी राजदूत ने व्यापक आर्थिक सहयोग का जिक्र करते हुए इस साल की शुरुआत में हस्ताक्षरित पैक्ट सिलिका घोषणा का भी उल्लेख किया. उनके अनुसार, इसका उद्देश्य ऐसा नियामकीय ढांचा तैयार करना है, जो नवाचार को बढ़ावा दे और अमेरिकी तथा भारतीय कंपनियों के बीच सीमा-पार निवेश को प्रोत्साहित करे .

एसयूएम नर्सिंग कॉलेज में पोषण जागरूकता

नवभारत कनेक्ट

भुवनेश्वर, 3 सितंबर. भुवनेश्वर के बाहरी क्षेत्र स्थित दारुथंगा गांव में गुरुवार को एसयूएम नर्सिंग कॉलेज (एसएनसी) की ओर से पोषण जागरूकता कार्यक्रम आयोजित किया गया। राष्ट्रीय पोषण सप्ताह के अवसर पर आयोजित कार्यक्रम का उद्देश्य पांच वर्ष से कम उम्र के बच्चों में उचित पोषण, स्वस्थ खान-पान की आदतों, शारीरिक विकास और कुपोषण की रोकथाम के प्रति जागरूकता बढ़ाना था।

एसओए डीमड टू बी यूनिवर्सिटी के नर्सिंग संकाय एसएनसी के सामुदायिक स्वास्थ्य नर्सिंग विभाग द्वारा आयोजित कार्यक्रम में स्थानीय महिलाओं, बच्चों, आशा कार्यकर्ताओं, आंगनवाड़ी कार्यकर्ताओं और सामुदायिक स्वास्थ्य अधिकारी ने भाग लिया। एसएनसी के प्रथम वर्ष के एमएससी नर्सिंग विद्यार्थियों ने शिक्षकों के मार्गदर्शन में पांच वर्ष से



कम उम्र के बच्चों के पोषण संबंधी आकलन के निष्कर्ष प्रस्तुत किए। उन्होंने बच्चों के स्वस्थ विकास के लिए संतुलित आहार के महत्व पर प्रकाश डाला।

समाचार विशेष

त्रिकोणीय हो सकती है आदिवासी राजनीति

जमशेदपुर, 3 सितंबर. झारखंड में परिसीमन के मुद्दे पर आदिवासी समुदाय का हालिया बड़ा जुटान सिर्फ परिसीमन की आशंकाओं तक सीमित राजनीतिक घटनाक्रम नहीं माना जा रहा है. रांची के मोरहाबादी मैदान में कांग्रेस के कद्दावर नेता बंधु तिर्की की अगुवाई में जुटी भारी भीड़ ने राज्य के गलियारों में एक नया और दूरगामी संदेश दिया है.

इस घटनाक्रम के बाद सवाल उठने लगा है कि क्या कांग्रेस अब झारखंड में आदिवासी राजनीति के उस बड़े हिस्से पर अपनी दावेदारी मजबूत करने की तैयारी कर रही है, जिसे लंबे समय से झारखंड मुक्ति मोर्चा (झामुमो) अपनी सबसे मजबूत राजनीतिक

जमीन मानता रहा है? झारखंड में सत्ता की राजनीति का सबसे बड़ा आधार आदिवासी मतदाता हैं.

राज्य की 81 सदस्यीय विधानसभा में 28 सीटें अनुसूचित जनजाति के लिए सुरक्षित हैं. ऐसे में आदिवासी हितों और अस्तित्व से जुड़े किसी भी बड़े मुद्दे पर राजनीतिक नेतृत्व और

जेनसमर्थन का ऐसा प्रदर्शन आने वाले चुनावी समीकरणों की दिशा तय करता है. परिसीमन को लेकर

आदिवासी समुदाय के भीतर यह गहरी आशंका है कि जनसंख्या के बदलते स्वरूप और डेमोग्राफिक बदलावों का सीधा असर भविष्य में उनके राजनीतिक प्रतिनिधित्व पर पड़ सकता है. यही आशंका अब राज्य के मुख्य राजनीतिक विमर्श का केंद्र बन रही है.



भाजपा-शिअद के संगठनों का पीयू में गठबंधन

पंजाब विधानसभा चुनाव को लेकर लगने लगे सियासी कयास

चंडीगढ़, 3 सितंबर. पंजाब यूनिवर्सिटी (पीयू) के चुनाव में भारतीय जनता पार्टी और शिरोमणि अकाली दल का गठबंधन क्या हुआ कि पंजाब विधानसभा के चुनाव को लेकर सियासी कयास लगने शुरू हो गए.

गठबंधन भले ही भाजपा के अखिल भारतीय विद्यार्थी परिषद (एबीवीपी) और शिअद के छात्र संगठन सोई के बीच हुआ हो, लेकिन इसे पंजाब विधानसभा चुनाव से जोड़ कर देखा जा रहा है. क्योंकि छात्र संघ चुनाव का पंजाब को राजनीति पर हमला ही बड़ा असर देखने को मिलता रहा है.

2020 में कृषि कानून को



लेकर दोनों पार्टियों के बीच टूटे गठबंधन के बीच यह पहला मौका है जब दोनों पार्टियां एक साथ आई हैं. यह चुनाव भले ही छात्रों का हो लेकिन सभी राजनीतिक पार्टियों ने अपनी ताकत झोंकी हुई है. पंजाब की सत्तारूढ़ आम आदमी पार्टी ने तो अपने सांसद गुरमीत

सिंह मीत हेयर को चुनाव की जिम्मेदारी सौंप रखी हैं. जबकि कांग्रेस के वरिष्ठ नेता भी छात्र संघ चुनाव में पर्दे के पीछे से सक्रिय हैं. मतदान से एक दिन पहले एबीवीपी और सोई के बीच हुए गठबंधन ने सभी राजनीतिक पार्टियों के गुणा भाग को गिनाड़ दिया. क्योंकि इसका असर पंजाब को लेकर भाजपा और शिअद के बीच गठबंधन की चर्चा तेजी से चल रही है. क्योंकि माना यह जा रहा है कि अगर पंजाब में दोनों पार्टियों का गठबंधन होता है तो विपक्षी पार्टियों की परेशानियां बढ़ सकती हैं.

विशेष पिछले कुछ दिनों से रवि किशन की पीआर टीम बहुत सक्रिय है

रवि किशन से भाजपा की उम्मीदें

नई दिल्ली, 3 सितंबर. भारतीय जनता पार्टी किसी तरह से युवाओं और खास कर 'जेन जी' की नाराजगी दूर करने और उसके साथ कनेक्ट बढ़ाने के लिए बेचैन है. जिस अंदाज में प्रधानमंत्री नरेंद्र मोदी इस्टाग्राम पर वीडियो डाल रहे थे और उसके बाद उनकी सरकार के मंत्री और पार्टी के नेता इस्टाग्राम पर सक्रिय हुए हैं. उससे इसका अंदाजा लग रहा है.

रक्षाबंधन के दिन प्रधानमंत्री का जो अंदाज था वह भी नयापन लिए हुए थे. भाजपा अपने ऐसे नेताओं को खोज रही है, जो जिनका कनेक्ट युवाओं से हो सके. इस तलाश में एक



चेहरा रवि किशन का उभरा है. पिछले कुछ दिनों से रवि किशन की पीआर टीम बहुत

सक्रिय है. उनके पुराने भाषणों की मीम्स, रील्स आदि खूब सरकुलेट किए जा रहे हैं. पिछले दिनों वे युवाओं के एक कार्यक्रम में गए तो उन्होंने मंच पर स्टायलिश डांस किया, जिसे सोशल मीडिया में बहुत पसंद किया गया. उसके बाद से रवि किशन के प्रमोशन की चर्चा तेज हो गई है. रवि किशन भोजपुरी फिल्मों के साथ साथ हिंदी और दक्षिण भारत की अनेक भाषाओं की फिल्मों में काम कर चुके हैं. वे गोरखपुर से सांसद हैं. अब कहा जा रहा है कि उनको केंद्र में मंत्री बनाया जा सकता है. भाजपा उनकी लोकप्रियता का अधिकतम लाभ लेना चाहती है.

नीतीश की चाणक्य चाल में ध्वस्त मिशन लव कुश !

पटना, 3 सितंबर. लव-कुश जयंती सह सम्मान समारोह के समय से पहले ही स्थगित हो जाने के बाद बिहार की राजनीति में कई सवाल उठ गए हैं. बापू सभागार में 30 आगस्त को लव-कुश जयंती सह सम्मान समारोह का आयोजन किया गया था. ये आयोजन लव-कुश प्रोग्रेसिव ग्रुप बिहार के द्वारा होना था. इस आयोजन के बड़े बड़े लक्ष्य थे.

इस आयोजन के सापेक्ष पोस्टरों में एक बड़े जुटान की तस्वीर भी दिख रही थी. ऐसा लगा कि वर्ष 1994 में आयोजित कुर्मी चेतना रैली एक बार फिर दोहराई

जाएगा. तब नीतीश कुमार और सतीश कुमार के नेतृत्व में हुआ था और 30 अगस्त 2026 को राज्य के मुख्यमंत्री सम्राट चौधरी और पूर्व मुख्यमंत्री नीतीश कुमार का आयोजन उपस्थिति में होगा. लेकिन

अचानक सड़क से लव-कुश सह सम्मान समारोह का फेसबुकिया सूचना से अंत हो जाने के बाद राजनीतिक गलियारों में सवाल उठने लगे हैं.

दरअसल बांकीपुर विधानसभा उपचुनाव में भाजपा के उम्मीदवार नीरज कुमार सिन्हा के हार के कारणों में लव के नाराज होने की अंदरूनी खबर से सम्राट सरकार बैचन हो उठी. बेचैन होने की बात भी थी. ऐसा इसलिए कि इसी लव

कुश के सहारे नीतीश कुमार ने ढाई दशक तक सत्ता की बागडोर अपने हाथ रखी. इन खास लोगों में नाराजगी इस बात की है कि आखिर जाएगा. तब नीतीश कुमार और सतीश कुमार के नेतृत्व में हुआ था और 30 अगस्त 2026 को राज्य के मुख्यमंत्री सम्राट चौधरी और पूर्व मुख्यमंत्री नीतीश कुमार का आयोजन उपस्थिति में होगा. लेकिन



नीतीश ने ही ना कह दिया!

राजनीतिक गलियारों में चल रही गणपथ की मानें तो इस लव-कुश जयंती सह सम्मान समारोह के प्रति नीतीश कुमार ने भी कोई दिलचस्पी नहीं दिखाई. चर्चा यह है कि कुर्मी निशांत कुमार को नेता मानने को तैयार हैं. वे उनके नेतृत्व में ही बिहार का और अपना भविष्य देखना चाहते हैं. एक चर्चा यह भी है कि नीतीश कुमार जातीय सम्मेलन से परहेज करते हैं. वर्ष 1994 में आयोजित कुर्मी चेतना रैली में भी वे नहीं जाना चाहते थे. वे तब अपने समाज के दबाव में चले गए . और इस बार 30 अगस्त को बापू सभागार में आयोजित लव-कुश जयंती सह सम्मान समारोह में भी कहा जा रहा है कि नीतीश ने समाज के कारण ही लव कुश जयंती समारोह में जाने से मना कर दिया.